



Влада на Република Северна Македонија

Бр.44-2282/44
Скопје, 8 мај 2020 година

ДО МИНИСТЕРСТВОТО ЗА ЗДРАВСТВО

СКОПЈЕ

ИЗВАДОК

**од Нацрт – записникот од Педесеттата седница
на Владата на Република Северна Македонија,
одржана на 8 мај 2020 година**

„ТОЧКА 2: Записник од Четириесет и четвртиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 7 мај 2020 година

Владата го разгледа и го усвои Записникот од Четириесет и четвртиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 7 мај 2020 година.“

ПРИЛОГ 1:-Записник од ГККШ

**ГЕНЕРАЛЕН СЕКРЕТАР НА ВЛАДАТА НА
РЕПУБЛИКА СЕВЕРНА МАКЕДОНИЈА**

д-р Драги Рашковски

ДОСТАВЕНО И ДО:

- сите државни институции
- Заедницата на единиците на локалната самоуправа
- Секторот за односи со јавност на Владата на Република Северна Македонија
- стопанските комори во Република Северна Македонија

Подготвил: Зоран Брњарчевски
Контролирал: Љубица Р. Димовска / Ирма Мандева
Согласен: Дејан Јаќимовски
Одобрил: Митра Спасовска



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Скопје, 7 мај 2020 година

Архивски број: 08-780/44

Република Северна Македонија
Republika e Maqedonisë së Veriut
ВЛАДА НА РЕПУБЛИКА СЕВЕРНА МАКЕДОНИЈА
QEVERIA E REPUBLIKES SË MAQEDONISË SË VERIUT
Скопје - Шkup

Документ Број	44	2232	144
------------------	----	------	-----

ЗАПИСНИК

од Четириесет и четвртиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 7 мај 2020 година

На 7 мај 2020 година (четврток), со почеток во 10.00 часот, преку видео – конференциска врска со употреба на интернет комуникација, се одржа Четириесет и четвртиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19.

Со Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, раководеше раководителот на Главниот координативен кризен штаб, Оливер Спасовски, претседател на Владата на Република Северна Македонија.

Во видео – конференциската врска преку употреба на интернет комуникација, учествуваа членовите на Главниот координативен кризен штаб и тоа: м-р Радмила Шекеринска Јанковска, заменик на претседателот на Владата на Република Северна Македонија и министер за одбрана, Мила Царовска, заменик на претседателот на Владата на Република Северна Македонија, задолжен за економски прашања и за координација со економските ресори, д-р Бујар Османи, заменик на претседателот на Владата на Република Северна Македонија, задолжен за европски прашања, доц. д-р Венко Филипче, министер за здравство, м-р Горан Сугарески, министер за транспорт и врски, м-р Крешник Бектеши, министер за економија, м-р Никола Димитров, министер за надворешни работи, д-р Арбр Адеми, министер за образование и наука и Аднан Џаферовски, директор на Дирекцијата за заштита и спасување.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Во видео – конференциската врска преку употреба на интернет комуникација, учествуваа и Дамјан Манчевски, министер за информатичко општество и администрација, д-р Драги Рашковски, генерален секретар на Владата на Република Северна Македонија, Викторио Димовски, директор на Агенцијата за национална безбедност, Ѓоко Танасоски, директор на Царинската управа на Република Северна Македонија, Зоран Попов, државен секретар во Министерството за надворешни работи, Тоше Зафиров, советник на Претседателот на Република Северна Македонија, Бљерим Кољаџи, советник на Претседателот на Република Северна Македонија, Петре Шилегов, градоначалник на Град Скопје и претседател на Заедницата на единиците на локалната самоуправа и Зекир Јакупоски, заменик на директорот на Центарот за управување со кризи.

На овој состанок на Главниот координативен кризен штаб одржан преку видео – конференциската врска и употреба на интернет комуникација, не учествуваа Садула Дураки, заменик на претседателот на Владата на Република Северна Македонија и министер за политички систем и односи меѓу заедниците, д-р Нина Ангеловска, министер за финансии, м-р Наќе Чулев, министер за внатрешни работи и м-р Агрон Буцаку, директор на Центарот за управување со кризи.

*

*

*

На состанокот на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19 се утврди следниот Дневниот ред:

Точка 1: Тек и прогрес на активностите на сите надлежни институции за обезбедување целосна координација во врска со спречување, внесување и ширење на Коронавирус COVID-19

Точка 2: Прашања и предлози



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

*

*

*

Пред отворање расправа по материјалите во рамки на Дневниот ред, претседателот на Владата на Република Северна Македонија, Оливер Спасовски, поединечно ги потврди сите присутни и отсутни лица од оваа видео – конференциска комуникација.

Потоа, членовите на Главниот координативен кризен штаб, секој од своја надлежност информираа за реализацијата и спроведувањето на сите заклучоци, мерки и препораки усвоени на претходниот состанок, што е спроведено и на кој начин.

По однос на точката 1 од Дневниот ред, министерот за здравство, доц. д-р Венко Филипче, ги информираше членовите на Главниот координативен кризен штаб за состојбите, текот и прогресот на активностите на сите здравствени екипи од сите надлежни институции, како и за реализација на задолженија, мерки и препораки заради координација во врска со спречувањето на внесување и ширење на Коронавирус COVID-19.

Притоа, доц. д-р Венко Филипче, министер за здравство, информираше дека состојбата на клиниките и здравствените установи низ државата е стабилна и тековно се следат состојбите низ здравствените установи во Република Северна Македонија, а во текот на вчерашниот ден е доставена и дополнителна заштитна опрема за здравствените работници во ЈЗУ Градската општа болница 8-ми Септември во Скопје, ЈЗУ Универзитетска клиника по хируршки болести Св.Наум Охридски во Скопје и ЈЗУ Специјална болница за ортопедија и трауматологија Св.Еразмо во Охрид.

На денешниот состанок на Комисијата за заразни болести при Министерството за здравство присуствувал и претседателот на Стоматолошката комора и утврдено е дека стоматолозите се спремни за отпочнување со работа и имаат соодветна заштитна опрема и се спремни за претстојниот скрининг кој ќе треба да го направат.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Воедно, министерот за здравство, доц. д-р Венко Филипче информираше дека Комисијата за заразни болести при Министерството за здравство, го финализираше планот за фазно намалување/укинување на забраните и мерките донесени од страна на Владата на Република Северна Македонија заради спречување на ширење на Коронавирусот COVID-19 кој по согледување на сите аспекти, критериуми и предлози добиени од сите надлежни институции се утврдени следните мерки и активности и истиот ќе биде доставен за разгледување до Главниот координативен кризен штаб, кој заедно со презентацијата за тоа како се одвиваат трендовите и бројките во минатиот период ќе бидат доставени за разгледување за состанокот на Главниот координативен кризен штаб што ќе се одржи утре, 8 мај 2020 година (петок).

Заменикот на претседателот на Владата на Република Северна Македонија, задолжен за европски прашања, д-р Бујар Османи, ги информираше членовите на Главниот координативен кризен штаб за активностите преземени на дневна основа во врска со билатералните и мултилатералните донаторски кореспонденции наменети за справување со Коронавирусот и притоа информираше дека освен најавената и потврдена донација на 15 мај 2020 година со која ќе пристигнат 20 респиратори добиени преку донација од Амбасадата на Кралството Норвешка, се очекува истиот ден да се изврши и примо-предавање на поголем број артикли преку европската помош и тоа: 20 монитори за интензивна нега, 10 кислородни редуцири, 25.000 N95 заштитни маски, 100.000 хируршки маски, 750.000 ракавици, 10.000 заштитни наочари и останат потрошен медицински материјал, со што до сега вредноста на договорената/испорачаната стока е 3.2 милиони евра.

Согласно информирањето и предлозите изнесени во расправата на состанокот од членовите и другите присутни лица по однос на оваа точка, **Главниот координативен кризен штаб, ги усвои следниве заклучоци:**



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

1. Главниот координативен кризен штаб се информираше со Податоците за констатирани прекршоци за не носење лична заштита на лицето во период од 7.00 часот на 6.5.2020 година, до 7.00 часот на 7.5.2020 година, со Збирна табела на констатирани прекршоци, доставени од Министерството за внатрешни работи – Биро за јавна безбедност.
2. Главниот координативен кризен штаб се информираше со Дневниот извештај за извршени надзори (за 5 мај 2020 година), доставен од Државниот инспекторат за труд.
3. Главниот координативен кризен штаб се информираше со Дневниот извештај доставен од Државниот санитарен и здравствен инспекторат за 6 мај 2020 година.
4. Главниот координативен кризен штаб се информираше со Извештајот за спроведените активности на ЈП за комунална хигиена од Струга и истиот го проследи на разгледување и понатамошно постапување до Министерството за финансии.
5. Го разгледа Барањето за посебна дозвола за престој на странски државјанин, доставено од ДПТУ Кожувчанка ДОО, Кавадарци, под бр. 03-146/1 од 6.5.2020 година и констатира дека за наредниот состанок на ова тело потребно е предметното Барање да се дополни со податоци за тоа дали лицето треба да биде спроведено во државен карантин, во домашна самоизолација или се бара негов влез на територијата на Република Северна Македонија за да се вклучи во работниот процес, каква работа ќе извршува и за колкав временски период.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

6. Го разгледа Барањето доставено преку електронска пошта од Анет-Марија Манчева Галевска и имајќи ја предвид здравствената состојба и доставената медицинска документација на ова лица, го одобри Барањето, односно во врска со првиот дел од Барањето, Министерството за здравство да одобри предвремен прекин на самоизолацијата и Министерството за надворешни работи да обезбеди непречен транзит до здравствената установа во Република Грција, а по здравствениот третман и враќањето во Република Северна Македонија, лицето да биде спроведено во домашна самоизолација.

Во однос на вториот дел од Барањето, Министерството за внатрешни работи да организира и да издаде патна исправа за ова лице по итна постапка (поднесувањето на барањето и фотографирањето да се изврши во објектот додека лицето е во самоизолација, најдоцна до 10.5.2020 година).

7. Го разгледа и не го одобри Барањето доставено преку електронска пошта од Америквест Вработување.
8. Го разгледа и го одобри Барањето доставено преку електронска пошта од Бафтир Фидани, Скендер Фидани, Фатиме Фидани и Таип Фидани, кои се наоѓаат во Сараево, БиХ, односно дозволи влез на територијата на Република Северна Македонија, без спроведување во задолжителен државен карантин, поради присуство на погреб, кој ќе се изврши на 8.5.2020 година во Гостивар.

Во возилото со кое ќе патуваат ќе бидат и посмртните останки на Шенази Фидани.

Овие лица од моментот на пристигнувањето на територијата на Република Северна Македонија, за време на погребот, по завршувањето на погребот и спроведувањето до граничниот премин да бидат под постојана полициска придружба.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

9. Го разгледа и го одобри Барањето за дозвола за транзит на едно лице, државјанин на Република Турција (Билал Озбек), низ територијата на Република Северна Македонија до Република Турција, доставено преку електронска пошта од Платанус ДОО, патничка агенција од Дубровник, Република Хрватска, а Министерството за внатрешни работи и Министерството за надворешни работи да го реализираат предметното Барање.
10. Го разгледа Барањето доставено преку електронска пошта од Џемил Даути за обезбедување непречен транзит до Приштина, Република Косово и имајќи ја предвид здравствената состојба и закажаниот термин за хируршки зафат, го одобри Барањето, а Министерството за надворешни работи на 10.5.2020 година да обезбеди непречен транзит до аеродромот во Приштина заради авионскиот лет на ова лице до Штутгарт, СР Германија.
11. Го разгледа Барањето доставено преку електронска пошта од Октопус Ријека Подружница Скопје и истото го проследи на разгледување и понатамошно постапување до д-р Драги Рашковски, генерален секретар на Владата на Република Северна Македонија, со цел утврдување на начинот и под кои услови фирмата може да ги преземе службените возила од пред објектот во кој нивните вработени лица се сместени во државен карантин.
12. Го разгледа и условно го одобри Барањето доставено од Мерва Амети, Муамет Абдуалаи, Али Амети, Гилша Амети, Ебру Амети и Мејса Амети и истото да биде проследено на разгледување и понатамошно постапување до Министерството за здравство, заради разгледување на целокупната медицинска документација и моменталната здравствена состојба на лицата и доколку постои оправданост да се реализира предметното Барање, со тоа што лицата ќе бидат упатени во домашна самоизолација.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

13. Ја разгледа Информацијата за финансиски последици во работењето на Јавното сообраќајно претпријатие – Скопје предизвикани поради кризата со Коронавирусот и потребата за донесување на одлука за ослободување на ова претпријатие од обврска за плаќање на ддв при увоз на нови 33 еколошки ЦНГ автобуси, доставена од Град Скопје, под бр.08-3546/1 од 6.5.2020 година и истата ја проследи на разгледување и понатамошно постапување до Министерството за финансии, со цел доставување на соодветен предлог за разгледување до Владата во однос на ова прашање.

*

*

*

По однос на точката 2 од Дневниот ред, немаше прашања, ниту предлози.

*

*

*

Горенаведените, заклучоци, препораки и констатации беа едногласно прифатени, без забелешки од членовите на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19 и за задолженијата кои произлегуваат од истите веднаш да бидат информирани сите надлежни институции, со цел нивно итно операционализирање и реализирање.

*

*

*

Содржината на овој записник е од интересен карактер за органите на државната управа и другите државни институции и задолженијата кои произлегуваат од истиот се однесуваат исклучиво на примателот на задолжението.



Влада на Република Северна Македонија
- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

На овој состанок одржан преку видео – конференциската врска и употреба на интернет комуникација е воден записник.

ПРЕТСЕДАТЕЛ НА ВЛАДАТА НА
РЕПУБЛИКА СЕВЕРНА
МАКЕДОНИЈА



Оливер Спасовски